

Dag goçlary

Category: Goşgular, Kitapcy
написано kitapcy | 23 январа, 2025
Dag goçlary DAG GOÇLARY

Dumanly daglary söýer aýraklar,
Süýji çeşmelerden suwlanyp gezer.
Olar gorkmaz gyýçak-gyýçak daşlardan,
Şirdir peleşlerden duwlanyp gezer.

Olaryň bolşuna akylyň haýran,
Berk-tertup düzgüne boýun egerler.
Erkana ýaşayyş ýokdur olara,
Elmydama howp astynda gezerler.

Hersiniň aýratyn serdary bardyr,
Her süri goşulmaz başga bir sürä.
Süriniň başynyň aman bolmagy,
Serdaryň tertibi gursuna görä.

Öňe saýlanarmyş başga bir aýrak,
Süriniň serdary garran mahaly.
Çünki dag üstünde ýaşamak üçin,
Ol sürä baş gerek doly bahaly.

Iki baş gerek däl, bir sany sürä,
Bu ýerde olaryň ýeterlik biri.
Iki goç şeýle bir süsüşermişler
Haýsam bolsa biri,
Galmaly diri.

Teý ahyr ýaş goçdan basylyp garry,
Saýlanyp sürüden çykarmyş gyra.
Süri tabyn bolup täze serdara,
Ýaşarmyş gadymky endigne görä.

Garry goç-da tabyn bolup düzgüne,
Belent dagdan özün goýbärmiş derä.

Gyýçak-gyýçak gaýalarda pytyrap,
Bölek-bölek bolup düşermiş ýere.

19.01.1979 ý.

■ OWNAMASYN

Işlesin, etsin bilenin,
Ýigitlerimiz ownamasyn.
Ýagty dünýäde dilegim,
Ýigitlerimiz ownamasyn.

Süýji söz bolsun bilýäni,
Çagasyň görsün gül ýaly.
Öýün ýylatsyn Gün ýaly,
Ýigitlerimiz ownamasyn.

Daş bolsun arak-neşeden,
Dileg etmesin kişiden.
Guwansyn gören-eşiden.
Ýigitlerimiz ownamasyn.

Mähirli bolsun gelnine,
Açyk ýüz bersin gelene.
Ýörmesin elene-elene,
Ýigitlerimiz ownamasyn.

Ýigit gaçmasyn azapdan,
Heder etmesin hiç zatdan.
Är bolsun bärki hasapdan,
Ýigitlerimiz ownamasyn.

Ýigit gazanjy maşgala,
Maşgala bolsun daş gala.
Mert äriň gadyry başga-la,
Ýigitlerimiz ownamasyn.

Bermesin jebri-ezýeti,
Maşgala etsin hezzeti.
Budur jahanyň lezzeti,

Ýigitlerimiz ownamasyn.

8.03.1997 ý.

■ BOLMASYN

Hünär öwret perzendine,
Emelsiz töhmet bolmasyn.
Many siňdir her bendiň,
Guraksy küplet bolmasyn!

Diňle sözün dana kişiň,
Olar bilen bol hemnişin.
Ýortup ýörme bähbit üçin,
Ýoldaşyň akmak bolmasyn!

■ BOLMA

Bikär ýatma, oka, döret,
Ýürek-kalby dagly bolma!
Arkaňda garaşsyz döwlet,
Hiç adama bagly bolma!

Iller deý bol, gaýşarma sen,
Hümmet taparsyň ilňden.
Abraý gazan gaýdarňa çen,
Ýeke özüň nanly bolma!

Döwlet gelse halkyň bilen,
Galkyn göwün, galkyngyn sen.
At gazanyp altyn bilen,
Şöhratly – nyşanly bolma!

Besdir kimligiň aňlansa,
Ykbalyň halka baglansa.
Goşgyň il göwnün awlasa,
Dünýäde armanly bolma!

7- 8.03.1999 ý.

■ ÝAŞA

Dünýä bir synag mekany,
Halka gerek bolup ýaşa!
Uly il keser bahaňy,
Käte aglap, gülüp ýaşa!

Munda ýaşasaň söýülseň,
Duýawer aşa öwürseň.
Ýowuz ýollarda döwürseň,
Il goldawyn duýup ýaşa!

Ýyllar geçýär ýörjen-ýörjen,
Ýagşy adam dürdür merjen.
Kyn durmuşda bolgun merdem,
Ejizligi goýup ýaşa!

Deňizler daşar, gomlanar,
Köňül kä şat, kä gamlanar.
Ýaşyl ýaz gyz dek sallanar,
Bu jahany söýüp ýaşa!

26.02.1997 ý.

■ ÄGÄ BOLAWER

Gül isleseň saýla ter gül,
Tikenden ägä bolawer.
Gatnasaň-da ýoldan her gün,
Gapandan ägä bolawer.

Ýola çyksaň bolma gende,
Kuwwat bolsun bedeniňde.
Jöwenlikden öteniňde,
Sapandan ägä bolawer.

Beýiklerden etme heder,
Işiň düşse kömek eder.
Diňe özün söýer gedem,
Gedemden ägä bolawer.

Gorkma oduň alawyndan,
Goran adam ýamanyndan.
Suwjuk sözläp ýaňgyňdan,
Öpenden ägä bolawer.

Gitjek ýoluň saýla özüň,
Ölçerip dök öňüň-yzyň.
Ýalbaryp, ýallaklap dyzyn,
Ependen ägä bolawer.

Durmuşda hor bolmaz ylğan,
Ejir çeker munda ýygılan.
Çakmaz owsun atan ýylan,
Ýatandan ägä bolawer.

14.03.1999 ý.

Sapargeldi HUDAYBERDIÝEW. Goşgular